



---

# Press Release

---

PR211365

19.07.2021

## STQARRIJA MILL-MINISTERU GHALL-EDUKAZZJONI

### *Imhabbra estensjoni tas-servizzi taċ-ċentri taċ-childcare*

“Ftit ilu ċċelebrajna l-4 snin fil-gvern ta’ din il-leġiżlatura bit-tema “Gvern għan-nies”, u dak li se nhabbru llum ikompli juri li dan huwa Gvern għan-nies. Illum qed inħabbar il-bidu tat-twettiq ta’ wegħda oħra fil-manifest elettorali ta’ dan il-gvern: l-estensjoni tas-servizzi taċ-childcare”. Hekk qalet il-Ministru għall-Edukazzjoni Justyne Caruana waqt li kienet qiegħda tagħti dettalji dwar din l-estensjoni bi prova, li se ssir f’ sitt ċentri mifruxa ma’ Malta.

“Fil-Manifest Elettorali tal-2017, il-Gvern kien wiegħed lill-poplu li konna se ntejbu dan is-servizz u nifirxuh aktar. Hu dan li qed inħabbru llum”, kompliet il-Ministru Caruana.

Bl-estensjoni li se ssir bi prova minn Ottubru li ġej, il-ħinijiet se jkunu estiżi fil-ftuħ u l-għeluq tagħhom, se jibdew jifthū siegħa u nofs qabel, jġifieri mis-6 ta’ filgħodu minflok fis-7:30 u jagħlqu siegħa u nofs wara, jġifieri fis-6 ta’ filgħaxija minflok fl-4:30. Is-servizz bi prova jinkludi wkoll il-ftuħ ta’ dawn is-sitt ċentri nhar ta’ Sibt bejn is-6 ta’ filgħodu u s-siegħa, meta bħalissa s-Sibtijiet dawn iċ-ċentri ma jifthux.

Iċ-ċentri li se jifthū bi prova minn Ottubru huma: Il-Kuluri Childcare Centre (Birgu), Il-Ferrovija Childcare Centre (B’Kara), Pizzi Pizzi Kanna Childcare Centre (Naxxar), Il-Merill Childcare Centre (Pembroke), Żmeraldi Childcare Centre (Ħaż-Żebbug) u Ix-Xemx Childcare Centre (Qawra). Qed issir hidma biex ikunu identifikati ċentri f’Għawdex biex ikunu indirizzati l-bżonnijiet tal-Għawdxin, speċjalment dawk li jaħdmu Malta.

Bil-ħinijiet estiżi huwa mbassar li se jkunu attirati 72 tifel u tifla oħra – żieda ta’ 20% f’ dawn iċ-ċentri ta’ prova, bidla li biha se jġu milħuqa familji li minħabba l-ħinijiet ta’ bħalissa ma setgħux jagħmlu użu mis-servizz. Din iż-żieda mbassra hija skont l-istandards nazzjonali għal dawn iċ-ċentri.

Fit-18 ta’ Lulju hareġ tender biex ikun attirat ir-riżors uman li hemm bżonn biex jingħata dan is-servizz.

Permezz tal-iskema taċ-childcare li tipprovdi servizzi ta’ childcare mingħajr hlas lil ġenituri/tuturi li jaħdmu jew li qed ikomplu bl-edukazzjoni tagħhom, ingħata l-appoġġ lill-familji, b’mod partikolari ngħatat spinta lil nisa li permezz ta’ childcare b’xejn setgħu jidhlu fid-dinja tax-xogħol jew ikomplu bil-karriera jew bl-istudji tagħhom.

Fil-fatt, fil-Country Report għal pajjiżna ppubblikat għas-sena 2019, waħda mir-raġunijiet mogħtija għaž-żieda sinifikanti li kien hemm ta' parteċipazzjoni ta' nisa żgħażaġh fis-suq tax-xogħol kienet propju l-ħolqien ta' din l-iskema.

Bħala pajjiż konna wkoll mudell għal pajjiżi oħra li riedu jdaħħlu din l-iskema f'pajjiżhom.

Bħalissa fit-13-il ċentru tal-Fondazzjoni għas-Servizzi Edukattivi jattendu madwar 385 tifel u tifla.

F'dawn iċ-ċentri, bħal kif qed isir bħalissa fiċ-ċentri kollha tal-FES, se jingħata servizz skont il-policies kollha eżistenti, u skont l-istandards nazzjonali marbuta maċ-ċentri u jkunu mħarsa l-protokoll kollha li hemm f'posthom u dawk li jinħargu mill-Awtoritajiet tas-Saħħa minn żmien għal żmien.